

ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ಜುಲಾಯ್ 14, ಸಾದ್ಯಾ ಕಾಳಾಚೊ ಪಂದ್ರಾವೊ ಆಯ್ತಾರ್

1. ಆದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 23,108.00. ಹೆಂ ಆಮಿ ಸಾಂ ಪೆದ್ರುಚಾ ಮೆಳಾ ಖಾತಿರ್ ದಿಯೆಸೆಜಿಚಾ ಖಜನ್ನಾರಾಕ್ ಧಾಡ್ನ್ ದಿಲ್ಯಾತ್.
2. ಯೆತೆತ್ಯಾ ಮಂಗ್ಳರಾ ಕಾರ್ಮೆಲ್ ಸಾಯ್ಬಿಣಿಚೆಂ ಫೆಸ್ತ್.
3. ಆಜ್ ಆಮ್ಚ್ಯಾ ಫಿರ್ಗಜೆಂತ್ ಮಾಲ್ಗಡ್ಯಾಂಚೊ ದೀಸ್ ಸಂಭ್ರಮ್ತಾಂವ್. ತಾಣೆಂ ಆಮ್ಚ್ಯಾ ಕುಟ್ಮಾ ಖಾತಿರ್, ವಾಡ್ಯಾ ಖಾತಿರ್, ತಶೆಂಚ್ ಫಿರ್ಗಜೆ ಖಾತಿರ್ ಕೆಲ್ಲ್ಯಾ ಬೊರೆಪಣಾಕ್ ದೆವಾಕ್ ಅರ್ಗಾಂ ಪಾಠಯ್ತಾಂವ್. ಸಾಕಾಳಿಂ 10.30 ವರಾಂ ಉಪ್ರಾಂತ್ ಕುಮ್ನಾರಾಂ, 11 ವರಾರ್ ಮೀಸ್, ಉಪ್ರಾಂತ್ ಹೊಲಾಂತ್ ಮೊಟ್ಟೆಂ ಕಾರ್ಯೆಂ ಆನಿ ಜೆವಾಣ್. 65 ವರ್ಸಾಂ ವಯ್ಲ್ಯಾ ಫಿರ್ಗಜೆಗಾರಾನಿಂ ವಾಂಟೊ ಘೆಂವ್ಚೊ. ಹೆಂ ಕಾರ್ಯೆಂ ಆಮ್ಚ್ಯಾ ಫಿರ್ಗಜೆಚೆಂ ಕಥೊಲಿಕ್ ಸಬಾ ಘಟಾಕ್ ಚಲವ್ನ್ ವರ್ತಾ.
4. ಫಾಲ್ಯಾಂ ಸೊಮಾರಾ ಸಾಂಜೆರ್ 5.30 ವರಾರ್ ಯುವ ಆನಿ ಸಾಂಸ್ಕೃತೀಕ್ ಸಮಿತಿ, ವಾಡ್ಯಾಂಚೆ ಗುರ್ಕಾರ್ ಯಾ ತಾಂಚೆ ಪ್ರತಿನಿಧಿ, ತಶೆಂ ಅಪವ್ಣೆಂ ದಿಲ್ಲ್ಯಾ ಫಿರ್ಗಜೆಗಾರಾಂಚೆಂ ಮೀಟಿಂಗ್ ಆಸಾ. ವಿಷಯ್ ಅಗೋಸ್ತ್ ಮಹಿನ್ಯಾಂತ್ ಚಲಂವ್ಕ್ ಯೆವ್ಜಿಲ್ಲ್ಯಾ Variety Competition ಸ್ಪರ್ಧ್ಯಾ ವಿಷ್ಯಾಂತ್ ಚಿಂತಾಪ್ ಆಟಂವ್ಕ್.
5. ಯೆತೆತ್ಯಾ ಆಯ್ತಾರಾ ಆಂಜೆಲೊರ್ ಯುವಸಂಚಾಲನ್ You Connect 2019 ಮ್ಹಳ್ಳೆಂ ಕಾರ್ಯೆಂ ಯುವಜಣಾಂ ಖಾತಿರ್ ಮಾಂಡುನ್ ಹಾಡ್ತಾ. ಯುವಜಣಾಂಕ್ ವೆಳ್ಕೊಂಕ್ ಸಮ್ಜೊಂವ್ಕ್ ಆನಿ ಅಧಾಸುಂಕ್, ಭೋವ್ ಉಂಚ್ಲೆಂ ಕಾರ್ಯೆಂ ಶ್ರೀ ಆಲ್ವಿನ್ ದಾಂತಿ ಚಲವ್ನ್ ವರ್ತಾ. ಸಾಕಾಳಿಂ 8.30 ವರಾಂ ಧಾವ್ನ್ 10.30 ವರಾಂ ಪರ್ಯಾಂತ್. ಪಿಯುಸಿ ಭುರ್ಗ್ಯಾಂ ಧಾವ್ನ್ 25 ವರ್ಸಾಂ ಪರ್ಯಾಂತ್ಲಾ ಸಕ್ಡ್ ಯುವಜಣಾಂಕ್. ಪಿಯುಸಿಚ್ಯಾ ಭುರ್ಗ್ಯಾನಿಂ ಕ್ರಿಜ್ಮಾಚಿ ದೊತೊರ್ನ್ ಜಾಲ್ಲ್ಯಾ ಉಪ್ರಾಂತ್ ಹಾಜರ್ ಜಾಂವ್ಚೆಂ. ಹೆರ್ ತರ್ನಾಟ್ಯಾನಿಂ ದುಸ್ರ್ಯಾ ಮಿಸಾ ಉಪ್ರಾಂತ್. ಯುವಜಣಾಂಚಾ ವರ್ಸಾಕ್ ಹೆಂ ಗರ್ಜೆಚೆಂ ಶಿಬಿರ್. ಆಮ್ಚ್ಯಾ ಫಿರ್ಗಜೆಚಾ ತರ್ನಾಟ್ಯಾನಿಂ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಡಿಲ್ದಾನಿಂ ತರ್ನಾಟ್ಯಾಂಕ್ ತಿಳ್ಸುಂಕ್ ಉಲೊ ದಿತಾಂ. ಹಾಜರ್ ಜಾತೆಲ್ಯಾಂಕ್ ಬ್ರೇಕ್ ಫಾಸ್ಪಾಚಿ ವ್ಯವಸ್ಥಾ ಆಸಾ. ಫಿರ್ಗಜೆ ಧಾವ್ನ್ ಕುಮಕ್ ಯಾ ಶಿಫಾರಾಸ್ ಪತ್ರ್ ಘೆಂವ್ಕ್ ಶಿಬಿರಾಂತ್ ಹಾಜರ್ ಜಾಂವ್ಚೆಂ ಅವಶ್ಯ್. ಸರ್ವ್ ತರ್ನಾಟ್ಯಾನಿ ಹೆಂ ಮತಿಂತ್ ದವರ್ನ್ ಶಿಬಿರಾಕ್ ಹಾಜರ್ ಜಾಂವ್ಚೆಂ.
6. ಯೆತಾ ತ್ಯಾ ಆಯ್ತಾರಾ ಸಾಂಜೆರ್ 4.00 ವರಾಂ ಧಾವ್ನ್ 8.00 ವರಾಂ ಪರ್ಯಾಂತ್ ಕೊಂಕ್ಣಿ ಗಾಯಾನ್ ಸ್ಪರ್ಧೊ ಸಕ್ಡ್ ಫಿರ್ಗಜೆ ಗಾರಾಂಕ್ ಆಸಾ ಕೆಲಾ. ಆಕರ್ಷಕ್ ಬಹುಮಾನಾ ಆಸಾತ್. ಗಾಯಾನ್ ಸ್ಪರ್ಧ್ಯಾಚಿಂ ನಾಂವಾಂ ವಾಡ್ಯಾವಾರ್ ಗುರ್ಕಾರಾಲಾಗಿಂ

ದಿಲ್ಯಾಂತ್ ತರ್ ಫಾಲ್ಯಾ ಸೊಮಾರಾ ಸಾಂಜೆರ್ 5.30 ವರಾಂ ಭಿತರ್ ದಫ್ತರಾಕ್ ಹಾಡ್ನ್ ದೀಂವ್ಕ್ ವಿನಂತಿ.

7. ಇಗರ್ಜೆಚಾ ಸಾಂಡ್ ಸಿಸ್ಟಮಾಕ್ ಆನಿ ಕಂತಾರಾ ಫಾಲ್ಯಾ ಪ್ರಾಜೆಕ್ಟರಾಕ್ ಇನ್ವೆಟಾರಾಚಿ ಗರ್ಜ್ ಆಸ್ಲಿ. ಸಾಂ ಮಿಂಗೆಲ್ ಪಯ್ಲ್ಯಾ ವಾಡ್ಯಾಚಾ ಶ್ರೀ ಜೋಯ್ ರಾಜ್ ಡಿಸೋಜಾನ್ ಇನ್ವೆಟರ್ ಆಮ್ಕಾಂ ದಾನ್ ದಿಲಾಂ. ತಶೆಂಚ್ ಪ್ರಾಜೆಕ್ಟರಾಚೆಂ ಕಂಪ್ಯೂಟರ್ ಕೊಯರಾ ಲಾಗಿಂಚ್ ಶಿಫ್ಟ್ ಕೆಲಾಂ. ತಾಕಾ ಗರ್ಜ್ ಪಡ್ಚೆಂ ಕೇಬಲ್ ಭಾಗೆವಂತ್ ಕುಟ್ಮಾ ವಾಡ್ಯಾಚಾ ಶ್ರೀ ಅನಿಲ್ ಪಿಂಟೊನ್ ಧರ್ಮಾರ್ಥ್ ದಿಲಾಂ. ಹ್ಯಾ ದೊನ್ಯೀ ಕುಟ್ಮಾಂಕ್ ದೇವ್ ಬರೆಂ ಕರು ಮ್ಹಣ್ತಾಂವ್ ಆನಿ ದೆವಾಚಿ ಆಶೀರ್ವಾದಾಂ ಮಾಗ್ತಾಂವ್.

8. ಕೊಂಕ್ಣಿ ನಾಟಕ್ ಸಭಾ ಭಾಷಣ್ ಸ್ಪರ್ಧೊ ಅಗೋಸ್ತ್ ಮಹಿನ್ಯಾಚಾ 4 ತಾರಿಕೆರ್ ಸಕಾಳಿಂ 10 ವರಾರ್ ಆಸ್ತಲೊ. ಹಾಚೊ ವಿವರ್ ನೊಟಿಸ್ ಬೋರ್ಡಾರ್ ಆಸಾ. ಭಾಗ್ ಘೆತೆಲ್ಯಾಂನಿಂ ದಯಾಕರ್ನ್ ಪಳೆಂವ್ಕ್ ವಿನಂತಿ.

9. ಕೇರಳಾಚಾ ಪೊಟ್ಟಾ ರೆತಿರ್ ಮಂದಿರಾಂತ್ ಯುವಜಣಾಂ ಖಾತಿರ್ ಜುಲಾಯಾಚಾ 22 ತಾರೀಕೆ ಥಾವ್ನ್ 26 ತಾರೀಕೆ ಮ್ಹಣಾಸರ್ ಅಂತರಾಪ್ರಿಯೆ ಯುವ ಸಮ್ಮೇಳನ್ ಆಸಾ ಕೆಲಾ. ಸಮ್ಮೇಳಾನಾಕ್ ವೆತೆಲ್ಯಾಂಕ್ ಟ್ರಿನಿಟಿ ಫೌಂಡೇಶನ್ ಸಂಸ್ಥೊ ಆಂಜೆಲೊರ್ ಹಾಣಿಂ ಟ್ರೈನಾಚಿ ಟಿಕೆಟ್ ಆನಿ ಥಂಯ್ ಸರ್ ರಾಂವ್ಡೊ ಖರ್ಚ್ ದಿತಾಂ ಮ್ಹಣ್ ಭಾಸಯ್ಲಾಂ. ವಚೊಂಕ್ ಮನ್ ಆಸ್ಲಲ್ಯಾಂನಿಂ ದಫ್ತರಾಕ್ ಯೇವ್ನ್ ಮೆಳೊಂಕ್ ವಿನಂತಿ. ಚಡಿತ್ ವಿವರಾಕ್ ನೊಟಿಸ್ ಬೋರ್ಡ್ ಪಳೆಂವ್ಕ್ ವಿನಂತಿ.

10. ಸಾಂ ಗಾಬ್ರಿಯೆಲ್ ದುಸ್ರ್ಯಾ ವಾಡ್ಯಾಚಿ ಜಮಾತ್ ಆಜ್ ಸಾಂಜೆರ್ 5.30 ವರಾರ್ ಜೋಕಿಮ್ ಹೆನ್ರಿ ಡಿಸೋಜಾಚಾ ಫರಾ ಆಸ್ತಲಿ. ಹೆರ್ ವಾಡ್ಯಾಚಿಂ ಜಮಾತ್ ಆಂಜ್ ಪತ್ರಾರ್ ಫಾಲ್ಯಾ. ದಯಾಕರ್ನ್ ಆಂಜ್ ಪತ್ರ ಪಳೆಯಾ ಆನಿ ಜಮಾತೆಕ್ ಹಾಜರ್ ಜಾಯಾತ್.

11. ಫಾದರ್ ಮುಲ್ಲರ್ಸ್ ಆನಿ ಕೆ.ಎಮ್.ಸಿ ಕೊಂಕ್ಣಿ ಭಲಾಯ್ಕೆ ಕಾರ್ಡಾಂ ನವಿಂ ಯಾ ನವೀಕರಣ್ ಕರುಂಕ್ ಜಾಯ್ ತರ್ ಹಾಚ್ಯೊ ಆಜ್ಯೊ ಫಿರ್ಗಜೆಚಾ ದಫ್ತರಾಂತ್ ಮೆಳ್ತಾತ್. ಆಜ್ಯೊ ಪಾವಿತ್ ಕರುಂಕ್ ನಿಮಾಣಿ ತಾರೀಕ್ ಜುಲಾಯಿ ಮಹಿನ್ಯಾಚಿ 25.